

**Dikjarazzjoni tal-Kummissjoni dwar l-Artikolu 5(7) tal-Programm Speċifiku**

(2013/C 373/04)

“Il-Kummissjoni jiddispaċiha bil-kbir dwar l-inklużjoni tal-paragrafu 7 fl-Artikolu 5 li jintroduċi l-proċedura ta' eżami msemija fl-Artikolu 5 tar-Regolament (UE) Nru 182/2011 għall-ghoti tal-ghajnuna finanzjarja tal-Unjoni lill-proġetti jew lill-partijiet ta' proġetti magħzula wara kull sejha għall-proposti abbażi tal-programmi ta' hidma msemija fl-Artikolu 5 tal-Programm Speċifiku li jimplimenta Orizzont 2020. Il-Kummissjoni tfakkar li hija ma pproponietx din il-proċedura fxi wiehed mill-atti settorjali tal-QFP. Din kienet maħsuba biex tissimplifika l-programmi tal-QFP għall-benefiċċju ta' dawk li jirċievu finanzjament mill-UE. L-approvazzjoni ta' deċiżjonijiet ta' għotja minghajr l-iskrutinju ta' kumitat ihaffef il-proċedura billi jitnaqqas iż-żmien għall-ghotja għall-vantaġġ tal-benefiċċjarji u jevita burokrazija u spejjeż żejda. Barra minn hekk, il-Kummissjoni tfakkar li t-tehid ta' deċiżjonijiet ta' għotja huwa parti mill-prerogattiva istituzzjonali tagħha b'rabta mal-eżekuzzjoni tal-baġit u għalhekk dawn id-deċiżjonijiet m'għandhomx jiġu adottati permezz tal-komitologija.

Il-Kummissjoni tqis ukoll li din l-inklużjoni ma tistax isservi ta' precedent għal strumenti oħra ta' finanzjament.”

---